

नास्तित्वविवादः सम्भवति । मदीया भूः प्राग-  
विद्यमानभोगैव भुज्यत इत्युक्तेन सन्तता चिर-  
न्तन्ये मे भुक्तिरित्यभोगभुक्तौ विवादः । इयं  
मर्यादेयश्चेति सौमाविवाद इति षट्प्रकार एव  
विवादः सम्भवति । षट्प्रकारेऽपि भूविवादे  
श्रुत्यर्थाभ्यां सौमाया अपि निर्णयमानत्वात्  
सौमानिषुयप्रकरणे तस्यान्तर्भावः । समन्ता-  
द्भावाः सामन्ताः । चतसृषु दिक्ष्वनन्तरा ग्रामा-  
दयस्तं च प्रतिसीमं व्यवस्थिताः ।

“ग्रामो ग्रामेषु सामन्तः क्षेत्रं क्षेत्रस्य कीर्त्ति-  
तम् ।

सृष्टं सृष्टस्य निर्दिष्टं समन्तात् परिरभ्य हि ॥”  
इति कात्यायनवचनात् । ग्रामादिग्रहणं तत्-  
स्याः पुरुषा लक्ष्यन्ते । ग्रामः पलायत इति  
यथा । सामन्तग्रहणं तत्संज्ञादुपलक्षण-  
र्थम् । उक्तञ्च कात्यायनेन ।

“संसक्तकास्तु सामन्तास्तत्संज्ञास्तथोत्तराः ।  
संसक्तसक्तसंज्ञाः पञ्चाकाराः प्रकीर्त्तिताः ॥”  
इति । स्थविरा वृद्धाः । आदिग्रहणेन मौलोह-  
तयोर्ग्रहणम् । वृद्धादिलक्षणं च तेनैवोक्तम् ।  
“निष्पाद्यमानं यदृष्टं तत् कार्यं तद्गुणा-  
न्वितम् ।

वृद्धा वा यदि वा वृद्धास्ते च वृद्धाः प्रकीर्त्तिताः ॥  
ये तत्र पूर्वं सामन्ताः पश्चाद्देशान्तरं गताः ।  
तन्मूलत्वान्तु ते मौला वृद्धिभिः परिकीर्त्तिताः ॥  
उपश्रवणसंभोगकार्याख्यानोपचिह्नताः ।  
उद्धरन्ति पुनर्यस्मादुद्धृतास्तु ततः स्मृताः ॥”  
गोपा गोचारकाः ।

“सौमाक्तपाणाः सौमासंनिहितक्षेत्रकर्षकाः ।  
सर्वे च वनगोचरा वनचारिणी व्याधादयस्ते  
च मनुजोक्ताः ।

“व्याधान् शाकुनिकान् गोपान् कैवर्त्तान्  
मूलखातकान् ।

अलश्राहानुच्छृत्तौन्याश्च वनगोचरान् ॥”  
स्थलमुन्नतो भूप्रदेशः । अङ्गारोऽग्नेरुच्छिष्टम् ।  
तुषा धान्यत्वचः । दुमा न्यग्रोधादयः । सेतु-  
जलप्रवाहवन्तः । चैत्वं पाषाणादिवन्तः ।  
आद्यग्रहणेन वेशुवालुकादीनां ग्रहणम् । एतानि  
च प्रकाशप्रकाशभेदेन द्विःप्रकाराणि । तथा  
च मनुः ।

“सौमाह्वानास्तु कुर्वीत न्यग्रोधाश्चत्यकिंशुकान्  
शाल्मलीन् शालतालांश्च क्षीरिणश्चैव पाद-  
पान् ॥

गुल्मान् वेषूश्च विविधान् शमी वल्ली खलानि  
च ।

शरान् कुक्षकगुल्मांश्च तथा सौमा न नश्यति ॥  
तडागानुदपानानि वायः प्रसवणानि च ।  
सौमासन्धिषु कार्याणि देवतायतनानि च ॥”  
इति प्रकाशरूपाणि ॥

“उपच्छन्नानि चान्यानि सौमालिङ्गानि  
कारयेत् ।

सौमान्नानि नृणां वीक्ष्य नित्यं लोके विपर्ययम् ॥

अज्ञानोऽस्त्रीनि गोबालांस्तुषान् भक्षकपा-  
लिकाः ।

करीषमिष्टकाङ्गारशर्करावालुकास्तथा ॥

यानि चैवं प्रकाराणि कालाङ्गुर्मनं भक्षयेत् ।

तानि सन्धिषु सौमाया अप्रकाशानि कारयेत् ॥

एतेर्लिङ्गैर्नयेत् सौमां राजा विवदमानयोः ॥”

प्रच्छन्नलिङ्गानि एतैः प्रकाशप्रकाशरूपैर्लिङ्गैः

सामन्तादिप्रदर्शितैः सौमां प्रति विवदमानयोः

सौमानिषं कुर्वाद्वाजा ॥ \* ॥ यदा पुनश्चि-

ह्नानि न सन्ति विद्यमानानि वा लिङ्गालिङ्ग-

तथा सन्दिग्धानि तदा निर्णयोपायमाह ।

“सामन्ता वा समग्रामाश्चत्वारोऽष्टौ दशापि वा

रक्तस्रग्वसनाः सौमां नयेयुः क्षितिधारिणः ॥”

सामन्ताः पूर्वोक्तलक्षणाः । समग्रामाश्चत्वा-

रोऽष्टौ दशापि वा इत्येवं समसंख्याः प्रत्यासन्न-

ग्रामीणाः । रक्तस्रग्विणो रक्तास्वरधराः मूर्धा-

रोपितक्षितिखण्डाः सौमानं नयेयुः प्रदर्शयेयुः

सामन्ता वेति विकल्पाभिधानं स्मृत्युत्तरोक्त-

साध्यभिप्रायम् । यथाह मनुः ।

“साक्षिप्रत्यय एव स्यात् सौमावादविनिर्णयः ।

तत्र च साक्षिणां निर्णयत्वं मुख्यं तदभावे

सामन्तानाम् । तदुक्तम् ।

“साध्यभावे तु चत्वारो ग्रामाः सौमन्तवासिनः

सौमाविनिर्णयं कुर्युः प्रयता राजसन्निधौ ॥”

तदभावे तत्संज्ञादीनां निर्णयत्वम् । यथाह

कात्यायनः ।

“साध्यसिद्धौ प्रदुष्टेषु सामन्तेष्वर्थगौरवात् ।

तत्संज्ञैस्तु कर्त्तव्यं उद्धारो नात्र संशयः ॥

संसक्तसक्तदाषे तु तत्संज्ञाः प्रकीर्त्तिताः ।

कर्त्तव्या न प्रदुष्टास्तु राज्ञा धर्मं विजानता ॥”

सामन्ताद्यभावे मौलादयो ग्राह्याः । तेषाम-

भावे सामन्ता मौलवृद्धौतादयः । स्थारे

षट्प्रकारेऽपि कार्या नात्र विचारणेति कात्या-

यनेन क्रमविधानात् । एते च सामन्तादयः

संख्यागुणातिरेकेन संभवन्ति ।

“सामन्ताः साधनं पूर्वं निर्दिष्टाः स्युर्गुणा-

न्विताः ॥”

द्विगुणास्तुतरा त्रिगुणास्ततोऽन्ये त्रिगुणा मताः

इति स्मरणात् ॥ \* ॥

ते च साक्षिणः सामन्तादयश्च स्त्रीः स्त्रीः शपथैः

शापिताः सन्तः सौमां नयेयुः ।

“शिरोभिस्ते सृष्टौलोर्वी” स्रग्विणो रक्तवाससः

सुस्रुतैः शापिताः स्त्रीः स्त्रीर्नयेयुस्तु सन्नस्रसम् ॥

इति स्मरणात् ॥

नयेयुरिति बहुवचनं इयोर्निरासार्थं नैकस्य ।

“एकश्चदुन्नयेत् सौमां सोपवासः समुन्नयेत् ।

रक्तमास्यास्वरधरो भूमिमादाय मूर्ध्नि ॥”

इति नारदेनेकस्याभ्यनुज्ञानात् । यस्तु ।

“नैकः समुन्नयेत् सौमां नरः प्रत्ययवानपि ।

गुरुत्वादस्य कार्यस्य त्रियंषा बहुषु स्थिता ॥”

इत्येकस्य निषेधः । स उभयानुमतधर्माविद्वाति-

रिक्तविषय इत्यविरोधः ॥ \* ॥

स्थलादिचिह्नाभावेऽपि साक्षिसामन्तादीनां

सौमान्नान् उपायविशेषो नारदेनोक्तः ।

“निष्कगापहतोत्पृष्टनष्टचिह्नास्तु भूमिषु ।

तत्प्रदेशानुमानाच्च प्रमाणाद्भोगदर्शनात् ॥”

निष्कगाया नद्या अपहृतेनापहरणेनोत्पृ-

ष्टानि स्तस्थानात् प्रच्युतानि नष्टानि वा

लिङ्गानि यास्तु मर्यादाभूमिषु तत्र तत्प्रदेशा-

नुमानात् उत्पृष्टनष्टचिह्नानां प्राचीनप्रदेशा-

नुमानाद् ग्रामादारभ्य सहस्रदण्डपरिमितं

क्षेत्रमस्य ग्रामस्य पश्चिमे भाग इत्येवं विधानात्

प्रमाणाद्वा प्रत्यर्थिसमक्षमविप्रतिपन्नायाः

स्मार्त्तकालोपलक्षितैर्भुक्तैश्चा निश्चिन्युः । वृह-

स्पतिना चात्र विशेषो दर्शितः ।

“आगमश्च प्रमाणश्च भोगं कालश्च नाम च ।

भूभागलक्षणश्चैव ये विदुस्तु सौमिणः ॥”

एते च साक्षिसामन्तादयः शपथैः शापिताः

सन्तः कुलादिसमक्षं राज्ञा प्रष्टव्याः । यथाह

मनुः ।

“ग्रामिककुलानान्तु समक्षं सौमि साक्षिणः ।

प्रष्टव्याः सौमलिङ्गानि तयोश्चैव विवादिनोः ॥

ते पृष्टाः साक्षादयः समस्ता एकमत्येन सौमि

निर्णयं कुर्युः । तेर्निर्णीतां सौमां तत्प्रदर्शित-

सकललिङ्गयुक्तां साक्षादिनामान्विताश्चाविक्ष-

रणार्थं पत्रे समारोपयेत् । उक्तञ्च मनुना ।

“ते पृष्टास्तु यथा ब्रूयुः सामन्ताः सौमि

निर्णयम् ।

निबध्नीयात्तथा सौमां सर्व्वांस्तान्चैव नामतः ॥

एतेषां साक्षिसामन्तप्रभृतीनां सौमाचक्रमण-

दिनादारभ्य यावत् क्षिपचं राजदैविकं व्यसनं

चेन्नोपपद्यते तदा तत्प्रदर्शनात् सौमानिर्णयः ।

अथञ्च राजदैविकव्यसनावधिः कात्यायनोक्तः ।

“सौमाचक्रमणे कोषे पादस्यं तथैव च ।

त्रिपक्षपक्षसप्ताहं देवराजिकमिष्यते ॥” इति ॥

यदा त्वमीषां उक्तसाध्यवचसां त्रिपक्षाभ्यन्तरे

रोगादिर्दृश्यते । अथवा प्रतिवादिनिर्दिष्टाभ्य-

धिकसंख्यागुण-साध्यन्तरविरुद्धवचनता तदा

ते सृष्टाभाषितया दण्डनीयाः । तदाह ।

“अनृते तु पृथग्दण्डा राज्ञा मध्यमसाहसम् ॥

अनृते मिथ्यावदनं निमित्तभूते सति सर्व्वास-

मन्ताः प्रत्येकं मध्यमसाहसेन चत्वारिंशदधि-

केन पणपञ्चशतेन दण्डनीयाः । सामन्तविष-

यता चास्य साक्ष्यमौलादीनां स्मृत्यन्तरे

दण्डान्तरविधानादवगम्यते । तथा च मनुः ।

“यथोक्तेन नयन्तस्तु पूयन्ते सत्यसाक्षिणः ।

विपरीतं नयन्तस्तु दाप्याः स्युर्दशतं दण्डम् ॥”

नारदाऽपि ।

“अथ चददृतं ब्रूयुः सामन्ताः सौमि निर्णये ।

सर्व्वं पृथक् पृथक् दण्डा राज्ञा मध्यमसाह-

सम् ॥”

सामन्तानां मध्यमसाहसं दण्डमभिधाय ।

“शेषाश्च ददृतं ब्रूयुर्नियुक्ता भूमिकर्माणि ।

प्रत्येकान्तु जघन्यास्तं विनेयाः पूर्व्वसाहसम् ॥”